

**20110060116**

**ВЛАДА НА РЕПУБЛИКА МАКЕДОНИЈА**

Врз основа на член 49 став (3) од Законот за здруженија и фондации („Службен весник на Република Македонија“ бр. 52/2010) и член 20 од Законот за извршување на Буџетот на Република Македонија за 2011 година („Службен весник на Република Македонија“ бр. 161/2010), Владата на Република Македонија, на седницата одржана на 12.01.2011 година, донесе

**ПРОГРАМА ЗА ФИНАНСИРАЊЕ НА ПРОГРАМСКИТЕ АКТИВНОСТИ НА  
ЗДРУЖЕНИЈАТА И ФОНДАЦИИТЕ ЗА 2011 ГОДИНА**

1. Со оваа Програма се утврдува намената на средствата обезбедени во Буџетот на Република Македонија за 2011 година, Раздел 040.01 - Влада на Република Македонија, Потпрограма 10 - Администрација, ставка 463 – Трансфери до невладини организации, за финансирање на програмските активности на здруженијата и фондациите, во вкупен износ од 15 000 000,00 денари.

2. Средствата од точка 1 на оваа Програма ќе се користат за финансирање на програмските активности на здруженијата и фондациите, преку грантови за програми (проекти) во следниве приоритетни цели:

	Опис на приоритет	Вкупен износ во денари	Број на грантови	Износ на средства по грант
I	<p>Зголемување на економскиот раст и конкурентноста на трајна основа, повисока стапка на вработеност, пораст на животниот стандард и квалитет на живеење, преку:</p> <ul style="list-style-type: none"> <li>• Подобрување на бизнис климата и креирање на еднакви можности за економски раст и развој на сите учесници во економските процени;</li> <li>• Спроведување на активни политики за вработување со кои се делува врз знаењето и квалификациите на понудата на работна сила;</li> <li>• Спроведување на политиката за рамномерен регионален развој;</li> <li>• Развој на земјоделството и ревитализација на руралниот развој;</li> <li>• Промоција на културниот идентитет во функција на препознатливост на Република Македонија во меѓународни рамки, заштита на културното наследство и развој на туризмот;</li> <li>• Продолжување со активно учество во сите регионални иницијативи;</li> <li>• Учество на граѓанскиот сектор во процесот на креирање на политики;</li> <li>• Одржливо управување со природните ресурси, заштита на природата и планирање на просторот.</li> </ul>	10.312.500,00	33	312.500,00
II	<p>Интеграција во НАТО и ЕУ, врз основа на остварување на сите реформи и критериуми и решавање на спорот со Грција врз принципот на незагрозување на националниот идентитет, преку:</p> <ul style="list-style-type: none"> <li>• Јакнење на позицијата на Република Македонија во меѓународната заедница и унапредување на односите и соработката на билатерален, регионален и мултилатерален план;</li> <li>• Јакнење на административните капацитети и координативните структури за преговори со ЕУ и користење на претпристапните фондови на ЕУ.</li> </ul>	1.562.500,00	5	312.500,00
III	<p>Продолжување на борбата против криминалот и корупцијата и ефикасно спроведување на правото, преку:</p> <ul style="list-style-type: none"> <li>• Продолжување на борбата против корупцијата и криминалот;</li> <li>• Зајакнување на довербата на сите заедници во полицијата.</li> </ul>	1.562.500,00	5	312.500,00
IV	<p>Инвестирање во образованието како најсигурен пат за создавање силни индивидуи и силна држава, преку:</p> <ul style="list-style-type: none"> <li>• Натамошен развој на информатичкото општество;</li> <li>• Модернизација на образовниот систем во согласност со барањата на пазарот на трудот и економските потреби.</li> </ul>	1.562.500,00	5	312.500,00

3. Постапката за распределување на средствата од точка 1 на оваа Програма ќе се спроведе согласно на добрата практика за обезбедување финансиска поддршка од Владата на Република Македонија, утврдена со Кодексот на добри практики за финансиска поддршка на здруженија на граѓани и фондации.

4. За реализација на оваа програма се грижи Генералниот секретаријат на Владата на Република Македонија.

5. Здруженијата и фондациите на кои ќе им бидат доделени средства согласно Програмата, по завршувањето на своите програмски активности ќе достават извештај за користењето на средствата до Генералниот секретаријат на Владата на Република Македонија, најдоцна до 31. 01. 2012 година.

6. Генералниот секретаријат на Владата на Република Македонија ќе достави Извештај за реализација на Програмата до Владата на Република Македонија со финансиски показатели и образложение на постигнатите резултати, до 28. 02. 2012 година.

7. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 51-7835/1  
12 јануари 2011 година  
Скопје

Заменик на претседателот  
на Владата на Република  
Македонија,  
д-р **Васко Наумовски**, с.р.